

“మధురమైన పిల్లలారా - తండ్రికి కుడిభుజముగా అయ్యేందుకు ప్రతి విషయములోనూ

న్యాయబద్ధమైన వారిగా (రైటియస్) అవ్వండి. సదా శ్రేష్ఠ కర్మలనే చేయండి”

ప్రశ్న:- ఏ విధమైన సంస్కారము సేవలో చాలా విఘ్నాలు కలిగిస్తుంది?

సమా :- భావ-స్వభావాల కారణంగా పరస్పరములో ద్వేషతమత సంస్కారము ఏదైతే ఏర్పడుతుందో అది సేవలో చాలా విఘ్నాలను కలిగిస్తుంది. ద్వంద్వ మతాల ద్వారా చాలా నష్టము వాటిల్లుతుంది. క్రోధమనే భూతము ఎలాంటిదంటే భగవంతుడిని కూడా ఎదురించేందుకు సిద్ధపడతారు. అందువల్లనే తండ్రి అంటారు - మధురమైన పిల్లలారా! ఈ విధమైన సంస్కారమేదైనా ఉన్నట్లయితే దానిని తొలగించి వేయండి.

పాట:- అదృష్టమును మేల్కొల్పుకొని వచ్చాను,.....(తక్ బీర్ జాకర్ ఆయా హూ.....)

ఓంశాంతి. అత్యంత మధురమైన పిల్లలు పాటను విన్నారు. ఆత్మిక పిల్లలు అనగా సుప్రీమ్ ఆత్మ(పరమాత్మ) శివబాబా పిల్లలైన ఆత్మలు, శరీర రూపి కర్మేంద్రియాల ద్వారా పాటను విన్నారు. పిల్లలిప్పుడు ఆత్మాభిమానులుగా అవ్వాలి. ఇది ఎంతో శ్రమతో కూడినది. క్షణ క్షణము స్వయాన్ని ఆత్మగా భావించి తండ్రిని స్మృతి చేయాలి - ఇది గుప్తమైన శ్రమ. తండ్రి గుప్తమైనవారు కనుక శ్రమ కూడా గుప్తముగానే చేయిస్తారు. తండ్రి స్వయంగా వచ్చి చెప్తారు - పిల్లలారా! నన్ను స్మృతి చేసినట్లైతే 5 వేల సంవత్సరాల క్రితము వలె మరలా సతీప్రధానంగా అవుతారు. మనమే ఒకప్పుడు సతీప్రధానముగా ఉండేవారము, మళ్ళీ ఇప్పుడు మనమే తమోప్రధానంగా అయ్యాము. ఇప్పుడు తప్పకుండా సతీప్రధానంగా అవ్వవలసి ఉంటుందని పిల్లలు అర్థము చేసుకున్నారు. పాటలో కూడా ఇలా ఉంది - ఏ అదృష్టమును పోగొట్టుకొని ఉన్నామో దానిని తిరిగి పొందేందుకు పురుషార్థము చేయించువారు కేవలం సర్వ శక్తివంతుడైన ఒక్క తండ్రియే ఎందుకంటే వారే సర్వులనూ పావనముగా చేస్తారు కదా! తండ్రి పిల్లలకు వివరిస్తున్నారు - ఓ ఆత్మిక పిల్లలారా! ఇప్పుడు అదృష్టమును తయారు చేసుకునేందుకు మీరు వచ్చారు. విద్యార్థులు స్కూలులో అదృష్టాన్ని తయారు చేసుకునేందుకు వెళ్తారు కదా! వారు చిన్న పిల్లలుగా ఉంటారు. మీరు చిన్న పిల్లలేమీ కాదు, మీరు పెద్దవారు, వృద్ధులు. అదృష్టాన్ని తయారు చేసుకుంటున్నారు. కొందరు వృద్ధులున్నారు. వృద్ధాప్యములో కంటే యవ్వనములో ఉన్నప్పుడు చదువుకోవడం బాగుంటుంది, యువకుల బుద్ధి బాగుంటుంది. ఇది సర్వుల కొరకు అత్యంత సహజమైనది. మీ శరీరమైతే పెద్దదే కదా! ఈ అమ్మాయి చిన్న పిల్ల, కనుక అంతగా అర్థము చేసుకోలేదు ఎందుకంటే కర్మేంద్రియాలు చిన్నవిగా ఉన్నాయి. నింద-స్తుతి, సుఖ-దుఃఖాలు ఈ విషయాలన్నీ మీరు అర్థము చేసుకోగలరు. ఆత్మ ఒక బిందువు, శరీరము పెరుగుతూ ఉంటుంది. ఆత్మ ఏకరసముగా ఉంటుంది. ఎప్పుడూ తరిగిపోదు - పెరగదు. ఆ ఆత్మ ఉన్నతి అయ్యేందుకు తండ్రి కస్తూరి వంటి బహుమతిని ఇస్తున్నారు ఎందుకంటే ఇప్పుడు బుద్ధి పూర్తిగా తమోప్రధానమైపోయింది. అదిప్పుడు మళ్ళీ స్వచ్ఛముగా తయారవుతుంది. మీరు ఇతరులకు అర్థము చేయించేందుకు ఈ చిత్రాలు ఎంతో ఉపయోగపడ్తాయి. భక్తిమార్గములో దేవతల ఎదుటకు వెళ్లి తల వంచుతారు, పూజ చేస్తారు. ఇంతకుముందు మీరు కూడా అంధశ్రద్ధతో వెళ్ళేవారు. శివుని మందిరాలకు వెళ్ళేవారు కాని వీరే

శివబాబా అని అప్పుడు మీకు తెలియదు. తండ్రి ద్వారా తప్పక వారసత్వము లభించింది, కనుకనే వారి మహిమ గాయనము చేయబడుతుంది. ఎవరైనా మంచి పని చేసి వెళ్తే వారి మహిమ గాయనము చేయబడుతుంది. శివబాబా స్థాంపును తయారు చేయాలి. శివబాబా గీతా జ్ఞాన దాత అనే స్థాంపును సహజముగా తయారు చేయవచ్చు. ఆ తండ్రి సర్వులకు సుఖమునిచ్చేవారు. తండ్రి చెప్తున్నారు - నేను మిమ్ములను సుఖధామానికి యజమానులుగా చేస్తాను. వృద్ధమాతలు కూడా మేము విచిత్రుడైన శివబాబా వద్దకు వెళ్తున్నామని అంటారు. శివబాబా ఈ చిత్రము(తనువు)లోకి ప్రవేశించారు. నిరాకారుడినే విచిత్రుడు అని అంటారు. ఎవరైతే ఈ చిత్రమును అల్పకాలము కొరకు ధారణ చేశారో, ఆ శివబాబా వద్దకు వెళ్తున్నామని వారి బుద్ధిలో ఉంటుంది. వారు పతితులను పావనముగా తయారు చేసి ముక్తి-జీవన్ముక్తులను ఇస్తారు అనగా శాంతిధామము, సుఖధామాలలో నివసించేవారుగా తయారుచేస్తారు. మనుష్యులు శాంతి కొరకే శ్రమ చేస్తూ ఉంటారు. భగవంతుడు లభించినట్లయితే శాంతి లభిస్తుందని భావిస్తారు. సుఖము కొరకు పురుషార్థము చేయరు. తండ్రి వద్దకు ఇంటికి వెళ్ళాలి, భగవంతుడు లభించాలి అని భావిస్తారు. సమయమంతా ముక్తిని పొందాలనే కోరికను ఉంచుకుంటారు. బ్రాహ్మణులైన మీరు మాత్రమే జీవన్ముక్తిని తీసుకుంటారు. మిగిలిన వారందరూ ముక్తిని కోరుకునేవారే. జీవన్ముక్తికి మార్గాన్ని చూపించే వారెవ్వరూ లేరు. సన్యాసులు మొదలైనవారి వద్దకు వెళ్ళి శాంతిని కోరుకుంటారు. మనశ్శాంతి ఎలా దొరకుతుంది? అని అడుగుతారు. మార్గము చూపించేవారంతా ముక్తిలోకి వెళ్ళేవారే. మోక్షమనగా ఏమిటో కూడా వారి బుద్ధిలోకి రాదు. విసిగిపోయి ముక్తిలోకి వెళ్ళుటయే మంచిదని అంటారు. నిజానికి ముక్తిధామము - ఆత్మల నివాస స్థానము. ఎన్ని సేవారేంద్రాలున్నాయో వాటిలోని పిల్లలందరికీ - తాము క్రొత్త ప్రపంచము కొరకు రాజ్య భాగ్యాన్ని తీసుకుంటున్నామని తెలుసు. తండ్రి మనకు నూతన ప్రపంచ రాజ్యమునిస్తారు. ఎక్కడ ఇస్తారు? తండ్రి ఇచ్చేది క్రొత్త ప్రపంచములోనా లేక పురాతన ప్రపంచములోనా? నేను కలియుగములో కానీ సత్యయుగములో గానీ రాను, రెండు యుగాల సంధి సమయమైన సంగమ యుగములోనే వస్తానని తండ్రి అంటారు. తండ్రి అందరికీ సద్గతినిస్తారు కదా! దుర్గతిలోనే వదిలి వెళ్ళిపోరు కదా! సద్గతి - దుర్గతి, ఈ రెండు కలిసి ఒకే చోట ఉండవు. ఈ పురాతన ప్రపంచము వినాశమవ్వనున్నదని పిల్లలకు తెలుసు అందువలన దీని పట్ల ప్రేమను ఉంచుకోరాదు. ఖచ్చితముగా ఇప్పుడు మనము సంగమ యుగములో ఉన్నాము. ఈ ప్రపంచము పరివర్తనవ్వనున్నదని బుద్ధి చెప్తుంది. ఇప్పుడు తండ్రి వచ్చి ఉన్నారు. తండ్రి చెప్తున్నారు - నేను కల్ప-కల్పము కల్పము యొక్క సంగమ యుగములోనే వస్తాను. మిమ్ములను దుఃఖాల నుండి విడిపించి హరి ద్వారములోకి తీసుకెళ్తాను. ఇది జ్ఞానానికి సంబంధించిన విషయము. హరిద్వారము, కృష్ణద్వారము అనగా కృష్ణపురము. కాని దాని వెనుక మరలా లక్షణ రూపాలను (ఊయలను) కూడా ఉంచారు. మొదట హరిద్వారం వస్తుంది. సత్యయుగాన్ని హరిద్వారమని అంటారు. ఆ తర్వాత రామలక్షణులు మొదలైనవారిని చూపిస్తారు. అలాంటి విషయమేదీ లేనే లేదు. అవన్నీ కల్పించిన విషయాలు. రామునికి ఎంతమంది నోదరులను చూపారు? నలుగురు నోదరులు అక్కడ ఉండనే ఉండరు. 4 - 8 మంది నోదరులు ఇక్కడ ఉంటారు. ఒకవైపు ఈశ్వరీయ సంతానము మరో వైపు ఆసురీ సంతానము.

శివబాబా బ్రహ్మ తనువులోకి వచ్చారని మీరిప్పుడు తెలుసుకున్నారు. శివుడు తండ్రి, బ్రహ్మ

దాదా(పెద్దన్నయ్య) అయ్యారు. ఇతను ప్రజాపిత, వారేమో ఆత్మల తండ్రి. వారైతే అనాదిగా ఉన్నారు. ఈ సమయములోనే వారు బ్రాహ్మణులను రచిస్తారు. శివబాబా సాల్విగ్రామాలను రచిస్తారని కాదు. సాల్విగ్రామాలు అవినాశిగా ఉండనే ఉంటాయి. తండ్రి వచ్చి కేవలం పవిత్రముగా తయారు చేస్తారు. ఎంతవరకు ఆత్మ పవిత్రముగా అవ్వడో అంతవరకు శరీరము పవిత్రముగా ఎలా అవ్వగలదు? ఆత్మలమైన మనము పవిత్రముగా ఉన్నప్పుడు సతోప్రధానంగా ఉండేవారము, ఇప్పుడు అపవిత్రముగా, తమోప్రధానముగా అయిపోయాము. తిరిగి సతోప్రధానంగా ఎలా అవ్వాలో సహజంగా అర్థం చేయిస్తారు. ఇది సహజముగా అర్థము చేసుకోదగ్గ విషయము. మీరు ఈ సమయములో మలినము ఏర్పడటం వలన పతితంగా, తమోప్రధానముగా అయిపోయారు, ఇప్పుడు మరలా సతోప్రధానముగా అవ్వాలి. లెక్కాచారాలన్నీ సమాప్తము చేసుకొని అందరూ శాంతిధామము లేక సుఖధామములోకి వస్తారు. ఆత్మలు ఎలా వస్తాయో తెలుసుకునేందుకు క్రైస్తవులు ఒక నిరాకార వ్యక్తమును తయారు చేసి అందులో బల్బులు పెట్టి క్రిస్ట్ మస్ పండుగను జరుపుకుంటారు. ఇవన్నీ వివిధ ధర్మాల శాఖలని మీకు తెలుసు. మొట్టమొదట ఆత్మలు అక్కడ నుండి ఎలా క్రిందకు దిగి వస్తాయో ఆ జ్ఞానము మీకు లభించింది. ఆత్మలైన మన ఇల్లు శాంతిధామము. ఇప్పుడిది సంగమము. అక్కడి నుండి ఆత్మలన్నీ వచ్చేస్తాయి, మళ్ళీ అక్కడకే వెళ్తాయి. ప్రళయం జరిగేదంటూ లేదని మీకు తెలుసు. మీరు తండ్రి నుండి అదృష్టాన్ని తయారు చేసుకునేందుకు, మరలా స్వరాజ్యాన్ని తీసుకునేందుకు వచ్చారు. ఇదేదో కేవలం మాటలతో చెప్పే విషయం కాదు. స్మృతి చేయుట ద్వారానే వారసత్వము లభిస్తుంది. తండ్రి చెప్తున్నారు - దేహ సహితముగా దేహపు బంధు - మిత్రులు మొదలైన వారెవరైతే ఉన్నారో వారందరిని మర్చిపోండి. చిత్రుడు, విచిత్రుడు ఉన్నారు కదా! కనిపించని వారినే విచిత్రుడు అని అంటారు. ఇవి చాలా సూక్ష్మమైన విషయాలు. ఆత్మ ఎంతో చిన్నది. అది పలుమార్లు పాత్రను అభినయించవలసి వస్తుంది. ఈ విషయాలు ఇంకెవ్వరి బుద్ధిలోనూ ఉండవు. మేము ఆత్మలము, వారు మన తండ్రి. వారినే పతితపావనా, ఓ భగవంతుడా! అని పిలుస్తారనే విషయాన్ని మొట్టమొదట బుద్ధిలో కూర్చోబెట్టాలి. ఇక ఎక్కడికీ వెళ్లవలసిన అవసరం లేదు. ఒక్కరినే స్మృతి చేయాలి కదా! భగవంతుని స్మృతి చేస్తున్నారంటే తప్పక వారి ద్వారా కొంచెమైనా లభించేది ఉంటుంది కదా. అటువంటప్పుడు ఇక ప్రతి చోట (ద్వార-ద్వారములో) వెతికి మోసపోవలసిన అవసరమేమిటి! భగవంతుడు పరంధామము నుండే రావలసి ఉంటుంది కదా. ఆత్మలైన మనము వెళ్ళలేము, ఎందుకంటే పతితముగా ఉన్నాము. పతితులు అక్కడకు వెళ్ళలేరు. ఇప్పుడు మీకు ఆశ్చర్యం కలుగుతుంది. భక్తిమార్గపు పాత్ర ఎంతో అద్భుతమైనది. ఓ ఈశ్వరా! ఓ పరమపితా! ఓ గాడ్ ఫాదర్! అని భగవంతుడినే పిలుస్తారు. ఉన్న భగవంతుడు ఒక్కరే అయినప్పుడు అన్ని వైపులకు తిరిగి ఎందుకు మోసపోతారు? వారు పైన పరంధామములో ఉంటారు. కాని ఇవన్నీ నిశ్చితమై ఉన్నాయి. ద్రామానుసారముగా అనంతమైన బుద్ధిహీనతతో భక్తి చేస్తారు. ఇప్పుడు మీరు అనంతమైన జ్ఞాన సంపన్నులుగా తయారౌతారు. శ్రీమతానుసారముగా నడిచేవారే జ్ఞానవంతులుగా అవుతారు. వారు దాగి ఉండలేరు(వెనుకబడరు). వారు సదా శ్రేష్ఠ కర్తలనే ఆచరిస్తారు. తండ్రి అంటారు - నేను దుఃఖహర్త-సుఖకర్తను అన్నప్పుడు పిల్లలు కూడా ఎంతో మధురంగా తయారవ్వాలి. తండ్రికి కుడిభుజంగా తయారవ్వాలి. ఇటువంటి పిల్లలే తండ్రికి ప్రియమనిపిస్తారు. కుడిభుజం వంటివారు కదా. ఎడమ చేతితో అంత ఎక్కువగా పని చేయలేరు.

కుడిభుజం వంటివారు ధర్మబద్ధమైన, శుభప్రదమైన కార్యాలనే చేస్తారు. కనుకనే కుడిచేతినే శుభకార్యాలకు ఉపయోగిస్తారు. పూజ సదా కుడిచేతితోనే చేస్తారు. ప్రతి విషయములోనూ ధర్మబద్ధమైనవారుగా తయారవ్వండి అని తండ్రి అంటారు. తండ్రి లభించారంటే సంతోషము కలగాలి కదా.

తండ్రి చెప్తున్నారు - సదా నన్ను ఒక్కరినే పృథి చేసినట్లయితే అంతమతి నో గతి అవుతుంది. గతి లేదా సద్గతిని కలుగజేయు మతము ఒక్కటే. ఈశ్వరుని గతి-మతి ఈశ్వరునికే తెలుసు అని గాయనము కూడా చేయబడింది. పతితపావనులు వారే. మనుష్యులను పావనముగా చేసి దుర్గతి నుండి సద్గతిలోకి ఎలా తీసుకెళ్తారో వారికే తెలుసు. భక్తిమార్గములో ఎంతో శ్రమ చేస్తారు కాని సద్గతి కలుగదు. ఫలము ఏ మాత్రము లభించదు. సద్గతినిచ్చేవారు ఒక్క తండ్రియే. భక్తిలో ఎవరు ఏ భావనతో పూజ చేస్తారో వారికి ఆ విధమైన ఫలమునిచ్చేవాడిని నేనే. అది కూడా డ్రామాలో నిశ్చితమై ఉంది. తమ తమ పురుషార్థానుసారముగా ఫలము లభిస్తుంది. ఇప్పుడు పిల్లలు కూడా తమ తమ పురుషార్థానుసారముగా పవిత్రముగా అవ్వాలి. తండ్రి చెప్తున్నారు - అత్యంత మధురమైన తండ్రిని పృథి చేయండి. వారే సర్వశక్తివంతుడు, ఆల్మైటి అథారిటీ. ఎంతో ఉన్నతముగా తయారు చేస్తారు. మీరు అన్నీ తెలుసుకున్నారు. మళ్ళీ తండ్రి నుండి వారసత్వాన్ని తీసుకుంటారు. రచయిత, రచనల జ్ఞానము మీ బుద్ధిలో ఉంది. ఈ జ్ఞానము ఇంతకుముందు మీలో లేదని మీకు తెలుసు. యజ్ఞ - యాగాదులు మొదలగునవి చేయడం, శాస్త్రాలు మొదలగునవి వినడం ఇవన్నీ శాస్త్రాలకు సంబంధించిన జ్ఞానము. దానిని భక్తి అని అంటారు. అందులో లక్ష్యము, ఉద్దేశ్యము ఏమీ లేవు. చదువులో లక్ష్యము - ఉద్దేశ్యము ఉంటుంది కదా. ఏదో ఒక విధమైన జ్ఞానముంటుంది. మనకు పతితుల నుండి పావనులుగా అయ్యే జ్ఞానమును పతితపావనుడైన తండ్రియే ఇచ్చారు. సృష్టి ఆదిమధ్యాంతాల జ్ఞానము తండ్రియే ఇస్తున్నారు. ఈ సృష్టిచక్రము ఏ విధముగా తిరుగుతుందో తెలియజేశారు. ఇందులో నటులందరూ పాత్రధారులే. ఈ నాటకము అనాదిగా తయారై ఉంది. ఈ అనంతమైన జ్ఞానము తప్పక ఉండాలి కదా.

పిల్లలైన మీకు ఇప్పుడు మేము ఘోరాంధకారము నుండి తొలగి ప్రకాశములోకి వెళ్తున్నామని తెలుసు. మీరు దేవతలుగా తయారౌతున్నారు. దేవీ దేవతా ధర్మము ఆదిసనాతనమైనది. దానిని హిందూ ధర్మమని అనేశారని కూడా మీరు అర్థం చేయించాలి. నెమ్మది-నెమ్మదిగా ఈ విషయాన్ని అర్థము చేసుకుంటారు. పిల్లలు సేవ కొరకు నిలబడాలి. ఇందులో చాలా మంది పిల్లలు అవసరము. ఢిల్లీలో కాన్ఫరెన్స్(సమ్మేళనము) చేయవలసి ఉంటుంది. ఢిల్లీనే ఫరిస్తాన్ అని అంటారు. ఇదే యమునా నది ఒడ్డున ఫరిస్తాన్ ఉండేది. ఢిల్లీ రాజధానిగా ఉండేది. చాలా మంది చేతులు మారింది. దేవతల రాజధాని కూడా ఢిల్లీయే. ఢిల్లీలో చాలా గొప్ప కాన్ఫరెన్స్ జరగాలి. కానీ మాయ అలా జరగనివ్వదు. చాలా విఘ్నాలు వేస్తుంది. ఈ రోజుల్లో భావ-స్వభావాలు అనేకమైపోయాయి. పిల్లలు పరస్పరములో కలిసి సేవలో నిమగ్నమవ్వాలి. బయటి వారు కూడా పరస్పరములో కలవకపోతే రాజ్యమే ఎగిరిపోతుంది కదా. రెండు వర్గాలుగా అయిపోతే అధ్యక్షున్ని కూడా ఎత్తేస్తారు. ద్వైత మతము చాలా నష్టపరుస్తుంది. తర్వాత భగవంతుని ఎదిరించటానికి కూడా వెనుకాడరు. చాలా నష్టపోతారు. క్రోధమనే భూతము వచ్చేస్తుంది, తర్వాత చెప్పనలవి కాదు. ఆ పోట్లాటను గురించి వర్ణించలేము. అందుకే తండ్రి ఇలా

అంటారు - బెల్లము తీపి బెల్లనికీ, బెల్లం ఉండే సంచికే తెలుసు (మధురమైన శివబాబాకు, అతని రథమైన బ్రహ్మబాబాకే తెలుసు, గుడ్ జానే, గుడ్ కీ గోత్రీ జానే.....). తండ్రి పిల్లలకు సృష్టి ఆదిమధ్యాంతాల జ్ఞానమును వినిపిస్తున్నారు. ఇక ఎవరైనా ధారణ చేసినా, చేయకపోయినా ఇది వారి పురుషార్థము మీదే ఆధారపడి ఉంది. తండ్రి కృప చూపుతారు, ఆశీర్వాదము చూపుతారని కాదు. ఇందులో కృప మొదలైనవి అడిగే విషయమే లేదు. ప్రేరణ ద్వారా జ్ఞానయోగాలు నేర్పించే విధముగా ఉన్నట్లయితే నేను ఇక ఈ మురికి ప్రపంచములోకి రావడమెందుకని తండ్రి అంటారు. ప్రేరణ, ఆశీర్వాదాలు ఇవన్నీ భక్తిమార్గములోని పదాలు. ఇందులో పురుషార్థము చేయాలే కాని ప్రేరణ విషయము లేదు. మీకు మూడు ఇంజన్లు ఒకేసారి లభించాయి. అక్కడ తండ్రి వేరు, టీచరు వేరుగా లభిస్తారు, చివరిగా గురువు లభిస్తారు. ఇక్కడ ఈ ముగ్గురూ కలిసే ఉన్నారు. తండ్రి చెప్తున్నారు - నేను మిమ్ములను పూజ్యులుగా తయారు చేస్తాను, మీరు మరలా పూజారులుగా అవుతారు. చాలా యుక్తితో వివరించాలి. ఇతరులు స్వహ తప్పి పడిపోయే విధంగా చెప్పకూడదు. మొట్టమొదట ఇద్దరు తండ్రుల విషయమే ముఖ్యమైనది. భగవంతుడు అందరికీ తండ్రి, వారి జన్మను శివజయంతిగా ఇక్కడ జరుపుకుంటారు. వారు తప్పనిసరిగా మనలను స్వర్గానికి యజమానులుగా తయారు చేసి ఉండవచ్చు. భారతదేశములోనే స్వర్గముండేది. ఇప్పుడు ఈ నరక వినాశము కొరకై మహాభారత యుద్ధము ఎదురుగా నిల్చి ఉంది. తండ్రి తప్పక క్రొత్త ప్రపంచ స్థాపన చేయిస్తారు. తండ్రి శ్రీమతానుసారముగా మేము భారతదేశాన్ని పావనముగా తయారు చేసే తీరుతామని వివరించాలి. మంచిది.

మధురాతిమధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము:-

1. తండ్రి సమానముగా దుఃఖహర్త, సుఖకర్తగా అవ్వాలి. అత్యంత మధురముగా తయారవ్వాలి. సదా శుభప్రదమైన పనులు చేసి కుడిభుజం వంటి వారుగా అవ్వాలి.
2. ఎప్పుడూ రెండు మతాలుగా అవ్వరాదు. భావ - స్వభావాలలోకి వచ్చి ఒకరినొకరు ఎదిరించుకోరాదు. క్రోధమనే భూతాన్ని పారద్రోలాలి.

వరదానము:- “నిమిత్తంగా ఉన్న ఆత్మల ద్వారా కర్మయోగులుగా అయ్యే వరదానాన్ని

ప్రాప్తి చేసుకునే మాస్టర్ వరదాతా భవ”

ఏదైనా వస్తువును సాకారంలో చూస్తే అది త్వరగా గ్రహించబడుతుంది. అందువలన నిమిత్తంగా ఉన్న శ్రేష్ఠ ఆత్మలెవరైతే ఉన్నారో వారి సేవ, త్యాగము, స్నేహము సర్వులకు సహయోగమిచ్చే వారి ప్రాక్టికల్ కర్మలు చూసి ఏ ప్రేరణ లభిస్తుందో అదే వరదానమైపోతుంది. ఎప్పుడైతే నిమిత్తంగా ఉన్న ఆత్మలు కర్మలు చేస్తూ ఈ గుణాలను ధారణ చేయడం చూస్తారో అప్పుడు ఇతరులకు సహజ కర్మయోగులుగా తయారయ్యే ప్రేరణ ఒక వరదానము వలె లభిస్తుంది. ఎవరైతే ఇటువంటి వరదానాలను ప్రాప్తి చేసుకుంటూ ఉంటారో వారు కూడా మాస్టర్ వరదాతలుగా అవుతారు.

స్లోగన్:- “పేరు ప్రతిష్ఠల ఆధారంగా సేవ చేయడమనగా ఉన్నత పదవి పొందడంలో

పేరు వెనక్కి వెళ్ళిపోవడం”